

(സി) കേരള പൗൾട്രി ഡവലപ്മെന്റ് കോർപ്പറേഷന്റെ കൊട്ടിയം, കൂടപ്പനക്കുന്ന് എന്നിവിടങ്ങളിലെ തീറ്റ ഫാക്ടറിയിലും മീറ്റ് പ്രൊഡക്ട്സ് ഓഫ് ഇന്ത്യയുടെ തീറ്റ ഫാക്ടറികളിലും കൂടുതൽ കോഴിത്തീറ്റ ഉൽപ്പാദിപ്പിച്ച് കർഷകർക്ക് ലഭ്യമാക്കാൻ തീരുമാനിച്ചിട്ടുണ്ട്. ലഭ്യമെങ്കിൽ പ്രവർത്തനക്ഷമമായ പ്രൈവറ്റ് ഹാച്ചറികൾ വാടകയ്ക്കെടുത്ത് കൂടുതൽ ഇറച്ചിക്കോഴികുഞ്ഞുങ്ങളെ ഉൽപ്പാദിപ്പിക്കാൻ കെ.എസ്.പി.ഡി.സി.യോട് നിർദ്ദേശിച്ചിട്ടുണ്ട്.

(ഡി) സാമ്പത്തിക പ്രയാസംമൂലം ഈ മേഖലയിൽ നിന്നും പിൻതിരിയുന്ന കോഴികർഷകർക്ക് ഒരു സഹായമെന്ന നിലയിലാണ് കെപ്കോ സംയോജിത ഫാമുകൾ തുടങ്ങിയത്. ഇതു വഴി കർഷകരുടെ ഫാമുകൾ ഏറ്റെടുത്ത് കോഴികുഞ്ഞുങ്ങൾ, തീറ്റ, മരുന്ന് എന്നിവ നൽകി കെപ്കോയുടെ നേതൃത്വത്തിൽ വളർത്തി തിരികെയെടുക്കുന്നു. ഇങ്ങനെ തിരികെയെടുക്കുമ്പോൾ ഇറച്ചിക്കോഴിയ്ക്ക് കിലോ ഒന്നിന് 6 രൂപയും മുട്ടക്കോഴിയ്ക്ക് ഒന്നിന് 7 രൂപയും വളർത്തുകൂലി നൽകി അവരെ സഹായിക്കുന്നു.

(ഇ&എഫ്) ഇക്കാര്യം പരിശോധിച്ച് തീരുമാനിക്കുന്നതാണ്.

ഗാർഹിക കോഴി വളർത്തൽ വികസന പദ്ധതി

186 (3187) ശ്രീ. വി. ശശി : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) 'ഗാർഹിക കോഴി വളർത്തൽ വികസന പദ്ധതി' ക്കായി 2012-13-ലെ ബഡ്ജറ്റിൽ വകയിരുത്തിയ 10.42 കോടി രൂപയിൽ നാളിതുവരെ ചെലവഴിച്ച തുക എത്രയെന്ന് വ്യക്തമാക്കാമോ ;

(ബി) തിരുവനന്തപുരം ജില്ലയിലെ ഏതെല്ലാം ഗ്രാമങ്ങളിലാണ് ഈ പദ്ധതി നടപ്പാക്കിയത് ; ഇതിനായി എത്ര തുക വകയിരുത്തിയെന്നും എത്ര തുക ചെലവഴിച്ചെന്നും വ്യക്തമാക്കാമോ ?

ഉത്തരം

(എ) 2012-13 സാമ്പത്തിക വർഷം ഗാർഹിക കോഴി വളർത്തൽ വികസന പദ്ധതിക്കായി ബജറ്റിൽ വകയിരുത്തിയ 10.42 കോടി രൂപയിൽ മൃഗസംരക്ഷണ വകുപ്പിന് അനുവദിച്ചിരുന്ന തുക 400 ലക്ഷം രൂപ പൂർണ്ണമായും ചെലവഴിച്ചിട്ടുണ്ട്. കേരള സ്റ്റേറ്റ് പൗൾട്രി ഡവലപ്മെന്റ് കോർപ്പറേഷന് അനുവദിച്ച 6.42 കോടി രൂപ സാമ്പത്തിക വർഷത്തിന്റെ അവസാന മാസമാണ് നൽകിയിട്ടുള്ളത്. പദ്ധതി നടപ്പാക്കുന്നതിനുള്ള നടപടികൾ സ്വീകരിച്ചിട്ടുണ്ട്.

(ബി) തിരുവനന്തപുരം ജില്ലയിലെ പാറശ്ശാല പഞ്ചായത്തിൽ 1700 ഗുണഭോക്താക്കൾക്ക് പദ്ധതി പ്രകാരം കോഴികളെയും, തീറ്റയും നൽകുന്നതിനായി 17,21,540 രൂപ വകയിരുത്തി നൽകുകയും ആയത് ചെലവഴിച്ച് പദ്ധതി പൂർത്തിയാക്കുകയും ചെയ്തിട്ടുണ്ട്. കേരളാ സ്റ്റേറ്റ് പൗൾട്രി ഡെവലപ്മെന്റ് കോർപ്പറേഷൻ തിരുവനന്തപുരം ജില്ലയിൽ പദ്ധതി നടപ്പിലാക്കാൻ ഉദ്ദേശിക്കുന്ന ഗ്രാമങ്ങൾ ഏതൊക്കെയാണെന്നുള്ള കാര്യത്തിൽ ഉടൻ അന്തിമതീരുമാനം കൈക്കൊണ്ട് പദ്ധതി പൂർത്തിയാക്കുന്നതാണ്.